

கலைஞர்
100
1924 - 2024

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 107 - திருவள்ளூர் ஆண்டு 2055 - கார்த்திகை 11 - செவ்வாய்க்கிழமை 26 நவம்பர் 2024 - கோவை ★★ 28 பக்கங்கள் Established: 10.8.1942 - Volume: 83 - Issue 107: Thiruvalluvar Year - 2055 - Karthigai 11 - Tuesday 26 November 2024 - Kovai ★★ 28 Pages ₹5.00

முத்தமிழ்ப் பேரவை, மொழி - கலையைக் காக்க வேண்டும்!

சென்னை, நவ.26-

முத்தமிழ்ப் பேரவை பொன்விழா ஆண்டு விருதுகள் வழங்கும் விழாவில் முதல்வர் மு.க.ஸ்டாலின் அவர்கள் உரையாற்றும் போது, “முத்தமிழ்ப் பேரவை, மொழி - கலையைக் காக்க வேண்டும் என்று வலியுறுத்தினார்.

முதலமைச்சர் மு.க.ஸ்டாலின் அவர்கள் நேற்று முன்தினம் (24.11.2024) சென்னை, இராஜா அண்ணாமலைபுரம், திருவாவடுதுறை டி.என்.ராஜரத்தினம் கலையரங்கில் நடைபெற்ற முத்தமிழ்ப் பேரவையின் பொன்விழா ஆண்டு இசைவிழாவில் ஆற்றிய விழாப் பேருரை வருமாறு:-

முத்தமிழறிஞர் தலைவர் கலைஞர் அவர்களால் உருவாக்கப்பட்ட இந்த முத்தமிழ்ப் பேரவையின் சார்பில், இந்தப் பேரவையின் பொன்விழா - பல்வேறு கலைஞர்களுக்கு விருதுகள் வழங்கும் விழா - இசை விழா நாதஸ்வரச் சக்கரவர்த்தி திருவாவடுதுறை டி.என்.ராஜரத்தினம் அவர்களின் வாழ்க்கை வரலாற்று நூல் வெளியீட்டு விழா - இவை அனைத்தையும் முத்தமிழ்ப் பேரவையின் செயலாளர் மதிப்பிற்குரிய இயக்குநர் அமிர்தம் அவர்களுக்கும், பேரவையின் தலைவர் ராமாணுஜம் அவர்களுக்கும், துணைத் தலைவர் தம்பி குணாநிதி அவர்களுக்கும், மற்று முள்ளநர்வாசிகளுக்கும் என்னுடைய பாராட்டுகளை, வாழ்த்துகளை நான் தெரிவித்துக் கொள்ள விரும்புகிறேன்!

தலைவர் கலைஞரால்

தொடங்கப்பட்ட அமைப்பு!

இந்த முத்தமிழ்ப் பேரவை என்பது பெருமைக்குரிய ஒன்றாக சிறப்புக்குரிய ஒன்றாக இருப்பதற்குக் காரணம், இது தலைவர் கலைஞர் அவர்களால் தொடங்கி வைக்கப்பட்ட அமைப்பு. இது தொடங்கிய காலத்தில் இருந்து தலைவர் கலைஞர் அவர்கள் ஆண்டுதோறும் ஒரு நாள் இந்த முத்தமிழ்ப் பேரவைக்காக நேரத்தை ஒதுக்கி, அவ்வாறு நடத்தப்படும் இந்த நிகழ்ச்சியில் அவரும் மகிழ்ச்சியோடு வந்து கலந்து கொண்டு, தன்னுடைய கரங்களால் அந்த விருதுகளை வழங்கிச் சிறப்பிப்பது அவருடைய கடமையாகவே கருதி அதை செயலாற்றிக் கொண்டிருந்தார்கள்.

அவருடைய வழியில் நானும் இன்றைக்கு அந்தக் கடமையை ஆற்றும் வாய்ப்பைப் பெற்றிருக்கிறேன். முத்தமிழ்ப் பேரவையை கடந்த 50 ஆண்டு காலமாகக் கடிக் காத்து வரும் நம்முடைய இயக்குநர் திரு. அமிர்தம் அவர்கள் நான் ஒவ்வொரு ஆண்டும் வர

முத்தமிழ்ப் பேரவை பொன்விழா ஆண்டு விருதுகள்

வழங்கும் விழாவில், முதல்வர் மு.க.ஸ்டாலின் வலியுறுத்தல்!



முதலமைச்சர் மு.க.ஸ்டாலின் அவர்கள் நேற்று முன்தினம் (24.11.2024) சென்னை, இராஜா அண்ணாமலைபுரம், திருவாவடுதுறை டி.என்.ராஜரத்தினம் கலையரங்கில் நடைபெற்ற முத்தமிழ்ப் பேரவையின் பொன்விழா ஆண்டு இசைவிழாவில் கலந்துகொண்டு, “கலைஞர்” விருதினை புரட்சித்தமிழன் சத்யராஜ் அவர்களுக்கும், “ராஜரத்தின” விருதினை திருப்பாம்புரம் டி.கே.எஸ்.மீனாட்சி சுந்தரம் அவர்களுக்கும், “இயல் செல்வம்” விருதினை திருமதி ஆண்டாள் பிரியதர்ஷினி அவர்களுக்கும், “இசைச்செல்வம்” விருதினை முனைவர் காயத்ரி கிரீஷ் அவர்களுக்கும், “நாதஸ்வரச்செல்வம்” விருதினை திருக்கடையூர் டி.எஸ்.எம். உமாசங்கர் அவர்களுக்கும், “தவில் செல்வம்” விருதினை சுவாமிமலை சி. குருநாதன் அவர்களுக்கும், “கிராமியக்கலைச் செல்வம்” விருதினை முனைவர் தி.சோமசுந்தரம் அவர்களுக்கும், “நாட்டியச்செல்வம்” விருதினை திருமதி பார்வதி ரவி கண்டசாலா அவர்களுக்கும் வழங்கிச் சிறப்பித்தார். இந்நிகழ்ச்சியில், முத்தமிழ்ப் பேரவையின் செயலாளர் பி. அமிர்தம், தலைவர் ஜி. ராமாணுஜம், துணைத் தலைவர் குணாநிதி அமிர்தம், டாக்டர் திருவாரூர் பக்தவத்சலம், சட்டமன்ற உறுப்பினர் த.வேலு ஆகியோர் கலந்துகொண்டனர்.

வேண்டும் என்று அவரே முன்கூட்டியே இரண்டு மாதத்திற்கு முன்பு என்னிடம் தேதியைச் சொல்லி அவர் அழைப்பது உண்டு. அழைப்பு உண்டு என்று சொல்வதைவிட, கட்டளையிடுவதுண்டு. அவருடைய அந்த அன்பான கட்டளையை நான் ஏற்றுக் கொண்டு இதில் நான் தொடர்ந்து பங்கேற்றுக் கொண்டிருக்கிறேன்.

கிறேன் என்பது உங்கள் அனைவருக்கும் நன்றாகத் தெரியும்.

முத்தமிழுக்கு இயக்குநர் அமிர்தம் ஆற்றும் முத்தாய்ப்பான பங்களிப்பு!

இந்த அமைப்பு தொடங்கிய காலத்தில் இருந்து ஒரு பீடு நடை போட்டு, சிறப்போடு எழுச்சியோடு ஏற்றத்

தோடு இந்த முத்தமிழ்ப் பேரவை நடந்து கொண்டிருக்கிறது என்று சொன்னால், குறிப்பாகவும் சிறப்பாகவும் சொல்ல வேண்டும் என்று சொன்னால், அதன் இயக்குநர் அமிர்தம் அவர்களின் சாதனை என்பது பொருத்தமாக இருக்கும் என்று நான் கருதுகிறேன். தமிழ்த் திரை உலகில் எத்தனையோ சாதனைகளை அவர்

ஆற்றி இருந்தாலும் முத்தமிழுக்கு அவர் ஆற்றி வரும் இந்த பங்களிப்பானது முத்தாய்ப்பாக இது அமைந்திருக்கிறது.

இசையுலகின் முடிசூடா மன்னர் திருவாவடுதுறை ராஜரத்தினம் பிள்ளை!

எழுத்தாளர் துமிலன் எழுதியிருக்கும் நாதஸ்வரச் சக்கரவர்த்தி திருவாவடுதுறை டி.என்.ராஜரத்தினம் அவர்களின் வாழ்க்கை வரலாற்று நூலின் சுருக்கப்பட்ட வடிவத்தை, தம்பி குணாநிதி அவர்கள் தயாரித்து இங்கு வெளியிடும் வாய்ப்பை நான் பெற்றிருக்கிறேன்.

இசையுலகத்தில் முடிசூடா மன்னராக ஒரு சக்கரவர்த்தியாகத் திகழ்ந்தவர் ராஜரத்தினம் அவர்கள். அவரைப் பற்றிச் செம்மங்குடி சீனிவாசியார் அவர்கள் சொன்னதை இங்கு நான் குறிப்பிட விரும்புகிறேன்...

“நாதஸ்வர வித்தகர்கள் திருவாவடுதுறை ராஜரத்தினம் அவர்கள் ஒரு பெரிய மேதாவி. காதில் கட்டுக் கண் மின்ன. கிராப்புத் தலையோடு அவர் வாசிக்கும் அழகே தனி அழகு. அவருக்கு முன்பெல்லாம், நாதஸ்வரம் என்பது ஒன்றரை முழந்தான் இருக்கும். முதன் முதலில் ராஜரத்தினம் அவர்கள்தான் நாதஸ்வரத்தை நீளமாகச் செய்து வாசிக்க ஆரம்பித்த பெருமைக்கு உரியவர்” - என்று செம்மங்குடி சீனிவாசியார் அவர்கள் பெருமையோடு சொல்லியிருக்கிறார். அத்தகைய ராஜரத்தினம் அவர்களின் பெயரில் ராஜரத்தின விருது வழங்க வேண்டும் என்று சென்ற ஆண்டு நடந்த விழாவில் நான் குறிப்பிட்டே சொன்னேன்.

கலைஞர் விருது: சத்யராஜுக்கு வழங்குவதில் பெருமைப்படுகிறேன்!

ஆண்டுதோறும் பல்வேறு கலைஞர்களுக்கு விருதுகள் கொடுக்கிறீர்கள். கலைஞரால் உருவாக்கப்பட்ட இந்த முத்தமிழ்ப் பேரவையின் சார்பில் முத்தமிழறிஞர் கலைஞர் பெயரில் வரும் ஆண்டில் இருந்து ஒரு விருது வழங்க வேண்டும் என்று சென்ற ஆண்டு நடந்த விழாவில் நான் குறிப்பிட்டே சொன்னேன்.

தொடர்ச்சி 2ஆம் பக்கம்

எனது பிறந்தநாளை மக்கள் பணிக்கும் கழகப் பணிக்கும் பயன்படுத்தி - கழகத் தலைவர் தலைமையில்

‘திராவிட மாடல்’ அரசு மீண்டும் அமைந்திட உறுதியேற்போம்!

இதுவே என் பிறந்தநாள் வேண்டுகோள் - துணை முதலமைச்சர் உதயநிதி ஸ்டாலின் அறிக்கை!

சென்னை, நவ. 26 -

“எனது பிறந்த நாளை மக்கள் பணிக்கும் கழகப் பணிக்கும் பயன்படுத்தி கழகத் தலைவர், முதல்வர் மு.க.ஸ்டாலின் அவர்கள் தலைமையில் ‘திராவிட மாடல்’ அரசு மீண்டும் அமைந்திட உறுதியேற்போம்” என்று கழக இளைஞர் அணி செயலாளர், துணை முதலமைச்சர் உதயநிதி ஸ்டாலின் அவர்கள் கழகத் தோழர்களுக்கு வேண்டுகோள் விடுத்துள்ளார்.

இதுகுறித்து அவர் விடுத்துள்ள அறிக்கையில் கூறியிருப்பதாவது:-

வருகிற நவம்பர் 27ஆம் தேதி என் பிறந்தநாள் வருவதையொட்டி, தமிழ்நாடு முழுவதும் கழகத்தினர் பல்வேறு நிகழ்ச்சிகளை நடத்திவருகிறார்கள். அதிலும் குறிப்பாக, முத்தமிழறிஞர் கலைஞர் நூற்றாண்டு விழாவை முன்னிட்டு கழகத்துக்கு நூறு இளம் பேச்சாளர்களைத் தேர்ந்தெடுத்து தாருங்கள்” என்று கழகத்தலைவர் அவர்கள் கழக இளைஞர் அணிக்கு இடக் கட்டளையை நிறைவேற்றும்விதமாக, நடத்தப்பட்ட ‘என் உயிரினும் மேலான’ பேச்சுப்போட்டி மூலம் தேர்ந்தெடுக்கப்பட்ட இளம் பேச்சாளர்கள் இந்த நிகழ்ச்சிகளில் பயன்படுத்தப்படுகிறார்கள் என்பதை அறியும்போது, உள்ளபடியே மகிழ்ச்சியடைகிறேன். மேலும், ஆற்றலும்

அனுபவமும் வாய்ந்த தலைமைக்கழகப் பேச்சாளர்களுடன் இணைந்து நிகழ்ச்சிகளில் பங்கேற்பதன் மூலம், இந்த இளம் பேச்சாளர்கள் மென்மேலும் பட்டை தீட்டப்படுகிறார்கள் என்பதில் என் மகிழ்ச்சி இரட்டிப்பாகிறது.

என்னைப் பொறுத்தவரை பிறந்தநாள் என்பது மற்ற நாள்களைப் போலவே அதுவும் ஒரு நாள்தான். ஆனால், இளைஞர் அணிச் செயல்வீரர்கள் உள்ளிட்ட கழகத் தோழர்களும் என்னைத் தங்கள் வீட்டுப்பிள்ளையாகக் கொண்டாடி மகிழும் தமிழ்நாட்டு மக்களும் காட்டும் பேரன்பும் ஆதரவுமே என் பிறந்த நாளைச் சிறப்பான நாளாக மாற்றியிருக்கிறது.

கொள்கைத் திருவிழா!

திருமண விழாக்களைத் தங்கள் கொள்கைகளைப் பரப்புவதற்கு வாய்ப்பாகக் கருதி, அதையே கொள்கைகளாக நிகழ்வாக மாற்றிக்காட்டியது, நமது திராவிட இயக்கம். அதே வகையில்தான் தங்கள் பிறந்தநாள் விழாக்களையும் இயக்கத்துக்கான கொள்கைத் திருவிழாவாக மாற்றிக் காட்டியவர்கள் நம் திராவிட இயக்க முன்னோடிகளான தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோர். நமது கழகத்தலைவர், முதலமைச்சர் அவர்களின்



பிறந்தநாளையும் கொள்கைத் திருவிழா வாகவே நம் கழகத்தோழர்கள் கொண்டாடி வருகிறார்கள்.

கழக முன்னோடிகளை கௌரவிக்க வேண்டும்!

அந்தவகையில், என் பிறந்தநாளைக் கொண்டாட விரும்பும் கழகத்தோழர்களும் அதை ஆக்கப்பூர்வமான மக்கள் பணிக்கும் கழகப்பணிக்கும் பயன்படுத்திக் கொள்ள வேண்டும் என்பதே, என் விருப்பம். முன்பே சொன்னதுபோல், திராவிட இயக்கத்தின் கொள்கைகளையும் நம் ‘திராவிட மாடல்’

அரசின் சாதனைகளையும் மக்களிடம் எடுத்துச்செல்லும் நிகழ்வுகளை நடத்துவதில், கழகத்தோழர்கள் முனைப்புக் காட்டவேண்டும். அதேபோல் நம் திராவிட முன்னேற்றக் கழகத்தின் வளர்ச்சிக்காகத் தங்களை அர்ப்பணித்துக்கொண்ட, போற்றுவதற்குரிய நம் கழக முன்னோடிகளை நேரில் கண்டு அவர்களை உரிய வகையில் கௌரவிக்க வேண்டும் என்று, நம் இளைஞர் அணித் தோழர்களைக் கேட்டுக்கொள்கிறேன்.

பேனர்கள் - பட்டாசுகள் வடிப்பதை தவிர்த்தீவீர்!

‘ஏழையின் சிரப்பில் இறைவனைக் காண்போம்’ என்ற பேரறிஞர் அண்ணாவின் வார்த்தைகளுக்கு ஏற்ப, ஏழை அடித்தட்டு மக்களுக்கான நலத்திட்ட உதவிகளை வழங்கும் நிகழ்வுகளையும் கழகத்தோழர்கள் நடத்து வேண்டும். ஏற்கெனவே, நம் திராவிட மாடல் அரசால் பலன்பெறும் அடித்தட்டு மக்களுக்கு அத்தகைய உதவிகள் மேலும் பலம்சேர்க்கும் என்பதால், அத்தகைய நிகழ்ச்சிகளை நடத்துவதில் கழகத்தோழர்கள் முனைப்புக் காட்ட வேண்டும் என்பதே என் விருப்பம். அதேபோல் பெருமழை மற்றும் வெள்ளம் காரணமாக மக்கள் பாதிக்கப்படும் சூழல் வந்தால் நிவாரணப் பணிகளை மேற்கொள்வதில்

இளைஞர் அணி செயல்வீரர்கள் தங்களை முழுமையாக ஈடுபடுத்திக்கொள்ள வேண்டும்.

முக்கியமாக ஒரு விஷயத்தை அழுத்தம் திருத்தமாகச் சொல்ல விரும்புகிறேன். என் பிறந்தநாளை முன்னிட்டு, ஃபிளெக்ஸ்பேனர்கள் வைப்பதையும் சுற்றுச்சூழலுக்கு மாசு ஏற்படுத்தும் வகையில் பட்டாசுகள் வெடிப்பதையும் கழகத்தோழர்கள் முற்றிலும் தவிர்க்க வேண்டும் என்று, உரிமையுடன் வேண்டுகோள் விடுக்கிறேன். அவற்றைத் தவிர்த்துவிட்டு, மேற்கண்ட ஆக்கபூர்வமான செயற்பாடுகளில் கழகத்தினர் கவனம் செலுத்துவதே எனக்கு மகிழ்ச்சியளிக்கும்.

எதிர்க்கட்சிகள் கூட்டணி அமைக்கவே, விழி பிழாங்கிக்கொண்டிருக்கும்போது நாம் 2026சட்டமன்றத் தேர்தலுக்கான வேலைகளைத் தொடங்கிவிட்டோம். 2026இல் வெற்றிபெற்று கழகத்தலைவர் அவர்களின் தலைமையிலான ‘திராவிட மாடல்’ அரசு மீண்டும் அமைவதற்கான உறுதியை இந்தப் பிறந்தநாளில் என்னுடன் சேர்ந்து கழகத்தோழர்களும் ஏற்றுக்கொள்ளுங்கள். இதுவே என் பிறந்தநாள் வேண்டுகோள்.

இவ்வாறு துணை முதல்வர் உதயநிதி ஸ்டாலின் அவர்கள் தமது அறிக்கையில் கூறியுள்ளார்.